

కరోనా మోగిస్తున్న మరణ మృదంగం మానవీయ విలువలను బూడిద చేస్తోంది.. కరోనా కొందరికి పుట్టదు శోకాన్ని మిగుల్చుతుండగా, మరికొందరికి నోట్లు రాల్చే వ్యాపారంగా మారింది. కరోనా కాటుకు గుర్తే మృతిచెందిన వారి అంత్యక్రియల ప్రక్రియ ఇప్పుడు ఖరీదైన వ్యవహారంగా మారింది. చికిత్సకు లక్షలు ధారపోసి కుదేలైన కుటుంబాలకు అంత్యక్రియలు పెనుభారంగా మారుతున్నాయి. అయినవారిని కోల్పోయి శోకంలో మునిగిపోయిన వారి వద్ద కొందరు వ్యక్తులు అంతిమసంస్కారాల నిర్వహణ పేరుతో వేలకు వేలు గుంజుతున్నారు. అసహాయ స్థితిలో సామాన్యులు అప్పులు చేసి మరి అంతిమసంస్కారాలు చేయిస్తున్నారు. కరోనా మృతుల అంత్యక్రియలను ఉచితంగా నిర్వహించేందుకు ప్రభుత్వం ఒక విధానం రూపొందించినప్పటికీ ఎక్కడా అమలుకావడం లేదు.

- » కరోనా మృతుల అంత్యక్రియలో దోపిడీ
- » ఒక్కో శవానికి రూ.40 వేల నుంచి రూ.50వేల వసూలు
- » ఆస్పత్రుల సిబ్బంది, అంబులెన్సు నిర్వాహకుల సిండికేట్
- » నిమిత్తమాత్రంగా మారిన సమన్వయ కమిటీ
- » ప్రభుత్వ మార్గదర్శకాలు బెజాతరు
- » లక్షలు ధారపోసి అప్పులపాలవుతున్న కుటుంబాలు

హన్మకొండ, మే 8 (ఆంధ్రజ్యోతి) : ప్రభుత్వ ప్రైవేటు ఆస్పత్రుల్లో చికిత్స పొందుతున్న కరోనా బాధితుల్లో అనేకమంది పరిస్థితి విషమించి ప్రాణాలు కోల్పోతున్నారు. కొందరు ఇళ్లలోనే చనిపోతున్నారు. వీరిని ఉచితంగా శ్మశానవాటికలకు తరలించి అంత్యక్రియలు చేయాలి'న బాధ్యత స్థానిక సంస్థలది. ఇందుకోసం ప్రభుత్వం ప్రత్యేక వ్యవస్థను ఏర్పాటు చేసింది. గత సంవత్సరం కరోనా మొదటివేసే ప్రారంభమైన తర్వాత కరోనా మృతుల తరంపు, అంత్యక్రియల నిర్వహణ ఉచితంగా జరిపే బాధ్యతను గ్రామ పంచాయతీలు, మున్సిపాలిటీలు, మహనగర పాలక సంస్థలకు అప్పగించింది. అంత్యక్రియల సందర్భంగా అనుసరించాల్సిన విధివిధానాలపై మార్గదర్శక సూత్రాలను జారీ చేసింది. ప్రభుత్వ ప్రైవేటు ఆస్పత్రుల నుంచి కరోనా మృతుల సమాచారం అందగానే స్థానిక సంస్థల సిబ్బంది ప్రభుత్వ అంబులెన్స్లో అక్కడికి వెళ్లి మృతదేహాన్ని స్వాధీనం చేసుకొని బంధువుల కోరిక మేరకు శ్మశానవాటికకు తరలించి అంత్యక్రియలను నిర్వహించాలి. మృతుడి కుటుంబ సభ్యులు స్వచ్ఛందంగా డబ్బులు ఇస్తే తప్ప అంతా ఉచితంగానే చేయాలి. కానీ ఇందుకు భిన్నంగా కుటుంబసభ్యుల నుంచి బలవంతంగా డబ్బులు డిమాండ్ చేస్తున్నారు.

**రూ. 50వేల డిమాండ్**

వరంగల్ నగరం ఇప్పుడు కొవిడ్ చికిత్సకు చాణ్గా మారింది. ఉమ్మడి జిల్లాలో అనేకమంది బాధితులు చికిత్స కోసం నగరంలోని ఆస్పత్రులను ఆశ్రయిస్తున్నారు. ఎంజీఎంఐ పాటు నుమరూ 4గ్ ప్రైవేటు ఆస్పత్రులు కరోనా రోగులకు చికిత్స అందజేస్తున్నాయి. ఈ ఆస్పత్రుల్లో రోజు 20 నుంచి 25 మంది రోగులు మృత్యువాత పడుతున్నారు. ఎంజీఎంలో ఎక్కువ మంది కన్నుమూస్తున్నారు. మృతదేహాలను తరలించి ఖనన, దహన సంస్కారాలు చేయడానికి రూ.40వేల నుంచి రూ.50వేల వరకు సిబ్బంది వసూలు చేస్తున్నారు.

## ‘ఆ నలుగురు’ లేకుండానే..

**గుండెల్ని పిండెస్తున్న కరోనా మృతుల అంత్యక్రియలు**

వరంగల్ సీటీ, మే 8 : అత్యంత వివాదాల సమ్మిళితమై కరోనా సమాజానికి పోకను ఇప్పించి. ఇంతకాలం పట్టువిడుపులు లేకుండా పాటిచేసిన సంప్రదాయాలను, నిబంధనలను తుడిచిపెట్టేస్తోంది. చివరి మజిలీలోనూ ‘ఆ నలుగురు’ లేని పాడు కాలాన్ని, మఃఖరిత సన్నివేశాలను కళ్ళముందు నిలుపుతోంది. కరోనా మృతుల అంత్యక్రియల ధృశ్యాలు గుండెల్ని పిండెస్తున్నాయి. తమ కోసం జీవితాలను అర్పించిన తల్లిదండ్రులు కన్నుమూస్తే కనీసం వారిని కడసారి చూసే అవకాశం కూడా కొడుకులకు లేకుండా పోతోంది. కొడుకుల్ని కోల్పోయిన తల్లిదండ్రులు, భర్తలను కోల్పోయిన భార్యలు, భార్యల్ని కోల్పోయిన భర్తలు.. శోకాన్ని గుండెల్లో దాచుకొని కుమిలిపోతున్నారు.

బాడీబ్యాగ్లో ప్యాకీచేసిన శవాన్ని భయం భయంగా దూరం



# కన్నీటిలో.. కానుకల వేట

వాస్తవానికి కరోనా మృతుల తరలింపును పర్యవేక్షించడానికి ఒక సీనియర్ డాక్టర్ నేతృత్వంలో ఒక కమిటీని వేసింది. ఇందులోని సభ్యులు తరలింపు వ్యూహాన్ని చూడాలి. కరోనా మృతుల సమాధారాన్ని కార్పొరేషన్ సిబ్బందికి అందించాలి. వారు, ఆస్పత్రి సిబ్బంది కలిసి మృతదేహాన్ని జాగ్రత్తగా ప్యాక్ చేసి అంబులెన్స్లో శ్మశానవాటికకు తీసుకువెళ్లి అంత్యక్రియలు జరుపాలి. ఎవరి ఒక్క పైసా కూడా తీసుకోవద్దు. కానీ ఇప్పుడు వారి పెద్ద మొత్తంలో డబ్బులు వసూళ్ళకు పాల్పడుతున్నారు. శవాన్ని ప్యాక్ చేయడానికి రూ.5వేలు, సిబ్బంది ధరించే పీజీటీట్లకు, ఇతర రక్షణ పరికరాలకు రూ.5వేలు, అంబులెన్స్కు రూ.5వేల నుంచి రూ.10వేల, శ్మశానవాటికలో దహన సంస్కారానికి రూ.5నుంచి రూ.10వేలు ఇలా రేట్లు నిర్ణయించి మరీ పిండుతున్నారు.

వరంగల్ నగరంలో కరోనా మృతుల అంత్యక్రియలు ప్రధానంగా పోతనగర్, యా దవనగర్, పోచమ్మకుంబ, పెద్దమ్మగడ్డ తదితర శ్మశానవాటికల్లో జరుగుతున్నాయి. ము

నుంచే చూస్తూ ‘దేవుడా.. ఏమిటి ఈ శిశు?’ అని రోదిస్తున్నారు. అల్లంత దూరం నుంచి హడావిడి అంత్యక్రియలను చూసి రోదిస్తూ వెనుదిరుగుతున్నారు. కుండపట్టుకుం, కొరిచిపెట్టుకుం, మూడోరోజు, ఐడోరోజు, పెద్దకర్త వంటి సంప్రదాయాలు ఇప్పుడు కానరావడం లేదు. తమ వారి చికిత్స సమయంలో, అంత్యక్రియల సమయంలో తమకు కరోనా వైరస్ ఏమైనా సోకిందా... అనే భయంలోనే మృతుల కుటుంబాల వారు టిక్కుటిక్కుమంటున్నారు. బంధుమిత్రులు కనీసం వారిని ఓడారోందుకు కూడా రాలేని పరిస్థితి ఏర్పడింది. అయినవారిని కోల్పోయిన వేళ.. ఒకరికొకరు ధైర్యవచనాలు చెప్పాలనే అవకాశం కూడా లేకుండాపోయింది. మామూలు రోజుల్లో ఎవరైనా మరణిస్తే వారి మతం, కులం సంప్రదాయాలకు అనుగుణంగా అంత్యక్రియలు చేసేవారు. కానీ కరోనా కల్లోల కాలం ‘అంతిమంగా అందరిం ఒక్కటే’ అనే నిజాన్ని నిరూపిస్తోంది. అనేక శ్మశాన వాటికల్లో మృతులకున్న దహన సంస్కారాలే ఇందుకు నిదర్శనంగా నిలుస్తున్నాయి. మతం, కులంతో నిమిత్తం లేకుండా ఒకేపద్ధతిలో మృతదేహాలకు అంతిమ సంస్కారాలు చేస్తున్నారు. మానవజీవితంలోని అనేక డ్రుమలను, హిపోక్రసీని కరోనా బాగ్నం చేసి చేదునిజాలను చవిచూపిస్తోంది.

ప్రభుత్వ ప్రైవేటు ఆస్పత్రుల వద్ద అడ్డా వేసే కొందరు అంబులెన్స్ డ్రైవర్లు సిండికేట్గా మారి అడిగినంత ఇస్తేనే శవాలను తరలిస్తున్నారు. ఆస్పత్రి నుంచి శ్మశానవాటికకు శవాన్ని తరలింపడానికి ఆస్పత్రి సిబ్బంది, అంబులెన్స్ పొలింపద్ద కార్మికులు, చివరికి శ్మశాన వాటిక నిర్వాహకుల వరకు అందరూ అంబులెన్స్లో జనగామకు తీసుకువస్తున్నారు. వారు కూడా ఇదే విధంగా డబ్బులు గుంజుతున్నారు. జయశంకర్ భూపాలపల్లి జిల్లాలో రూ. 20వేల నుంచి రూ. 30వేలు తీసుకుంటున్నారు. అంబులెన్స్ డ్రైవర్లు మృతదేహాలను ఫ్లాదరాబాద్ నుంచి తీసుకువచ్చేందుకు రూ.18వేల నుంచి రూ. 20వేల వరకు, వరంగల్ నుంచి అయితే రూ.13వేల నుంచి రూ. 15వేల వరకు డిమాండ్ చేస్తున్నారు. శవాల ప్యాకీంగ్, అంబులెన్స్లోకి చేర్చడం తదితర వాటికి మరో రూ. 5వేల వరకు చెల్లించాల్సి వస్తోంది.

**ఇది మార్గదర్శకాలు**

కరోనా మృతదేహాలను అంత్యక్రియలకు తరలింపడానికి ప్రభు త్వం కొన్ని మార్గదర్శకాలను జారీ చేసింది. కరోనాతో మరణిస్తే ప్రభుత్వం నియమించిన వ్యక్తులతో మృతదేహాలను ప్యాకీంగ్ చేయించి ప్రభుత్వ వాహనాల్లో మాత్రమే ఉచితంగా తరలిం వాలి. అయిదుగురు కుటుంబ సభ్యులకు మాత్రమే ఖననం సందర్భంగా అను మతి ఇవ్వాలి. మృదేహాల ఖననం సందర్భంగా వైరస్ వ్యాప్తి చెందకుండా ప్రభుత్వమే పకడ్బందీగా నిర్వహించాలి. కరోనా మృతుల్లో హింసావులు ఉంటే వారి మృత దేహాలను దహనం చేయాలి. ముస్లిం, క్రైస్తవ మృదేహాలను వారి మత ఆచారాల ప్రకారం ఖననం చేయాలి. సమీప ప్రదేశాలకు వైరస్ వ్యాపించకుండా ఉండేందుకు కరోనా బాధితుల మృతదేహాన్ని విశాలంగా ఉండే శ్మశానవాటికలో ఖననం చేయాలనే నిబంధన ఉంది.

నాధ్యమైనంత త్వరగా అంత్యక్రియలు ముగించేందుకు ప్రయత్నించాలి. మృతదేహాన్ని తరలింపడంలో ఆస్పత్రి సిబ్బంది, లేదా గుర్తించిన వలంటీర్ల సహాయం తీసుకోవాలి. కరో నా బాధితుల మృతదేహాన్ని తీసుకువెళ్లేందుకు బంధువులు లేదా పరిచయస్తులెవరూ ముందుకు రాకపోతే ఆ శవాన్ని దహనం చేయాలి. మృతదేహాన్ని దహనం చేసేప్పుడు పొగ మరీ ఎక్కువగా రాకుండా జాగ్రత్తలు తీసుకోవాలి. కరింబతో దహనం చేస్తే ఇంకా మంచిది. కరోనా బాధితుల మృతదేహాలను ప్రత్యేక కవర్ (బాడీబ్యాగ్)లో చుట్టాలి.

**దహన సంస్కారాలు జరుపుతున్న బల్లియా సబ్బంది**

## ‘బల్లియా’ ఉచిత సేవ

- » కరోనా మృతులకు పోతననగర్ శ్మశాన వాటికలో అంత్యక్రియలు
- » మూడు రోజుల్లో అందుబాటులోకి మరో బర్నింగ్ మిషన్
- » సంప్రదించాల్సిన నెంబర్లు 97019 99645, 91009 52763, 97019 99688
- » ‘ఉచిత సేవ’ను వ్యాపారంగా మార్చుతున్న దళారులు

వరంగల్ సీటీ, మే 8: కరోనా మృతులకు సంప్రదాయ పద్ధతుల్లో అంత్యక్రియలు నిర్వహించడం ప్రమాదకరం కావడంతో ప్రభుత్వం మార్గదర్శకాలు రూపొందించిన విషయం విదితమే. వాటి ప్రకారం కరోనా మృతులకు గ్రేటర్ వరంగల్ మునిసిపల్ కార్పొరేషన్ (జీడబ్ల్యుఎస్సీ) ఉచితంగా అంత్యక్రియలు నిర్వహించే బాధ్యతను తీసుకుంది. గత ఏడాది నుంచే ఈ సేవలు ప్రారంభించింది. కరోనా వస్తే వేపే క్రమంలో గత ఏడాది నుంచి వరంగల్ పోతన నగర్లో అంత్యక్రియలు చేస్తున్నారు. అయితే ఈ ఉచిత సేవ పేరుతో అనే విమర్శలున్నాయి. జీడబ్ల్యుఎస్సీ చేపట్టిన ఉడార్త కార్యక్రమాన్ని కొందరు దళారులు వ్యాపారంగా మార్చి డబ్బులు దండుకుంటున్నారనే ఆరోపణలున్నాయి.

**రెండో బర్నింగ్ మిషన్**

దహన సంస్కారాల కోసం తొలుత కట్టెలను వినియోగించారు. ఆ తదుపరి రూ.9.50 లకల్తో ఎలక్ట్రిక్ బర్నింగ్ మిషన్‌ను ఏర్పాటు చేశారు. అయితే బర్నింగ్ మిషన్ కొద్ది రోజులుగా పని చేయడం లేదు. ఈ మేరకు మరమ్మతులు జరుపుతున్నట్లు సిబ్బంది చెబుతున్నారు. ఒకటి రెండు రోజుల్లో పూర్తి చేసి అందుబాటులోకి తెస్తామంటున్నారు. మిషన్ పనిచేయకపోవడంతో కట్టెలతో దహన సంస్కారాలు చేస్తున్నట్లు చెబుతున్నారు. ప్రస్తుతం ఉన్న బర్నింగ్ మిషన్‌కు అదనంగా మరో ఎలక్ట్రిక్ బర్నింగ్ మిషన్‌ను బల్లియా కొనుగోలు చేసింది. ప్రస్తుతం మిషన్ ఇన్స్టాలేషన్ ప్రక్రియ జరుగుతోంది. మూడు రోజుల్లో కొత్త మిషన్ వినియోగంలోకి వస్తుంది.

**రెండు వైకుంఠ రథం వాహనాలు**

కరోనా మృతదేహాల తరలింపునకు బల్లియా రెండువాహనాలు సమకూర్చింది. ఆస్పత్రి లేదా ఇంటినుంచి మృతదేహాన్ని పోతననగర్ శ్మశానవాటిక వద్దకు తరలించి దహనసంస్కారాలు పూర్తి చేస్తారు. ఈ సేవలన్నీ కూడా ఉచితంగానే అందుబాటుని ప్రకటించారు. ఇందుకోసం బల్లియా సెల్తోపేస్ వెంబర్లను అందుబాటులో ఉంచింది. 97019 99645, 91009 52763, 97019 99688 ఈ నెంబర్లకు పోన్ చేసి కరోనా మృతదేహం, అంత్యక్రియల సమాచారం అందిస్తే వాహనం ఆస్పత్రి లేదా ఇంటికి చేరుతుంది. అక్కడి నుంచి మృతదేహాన్ని తరలించి అంత్యక్రియలు పూర్తిచేస్తారు. నెలరోజుల వ్యవధిలో 45 మృతదేహాలకు అంత్యక్రియలు నిర్వహించారు. వారం రోజుల కిందకు కరోనా వైరస్ బారిన పడిన 9 మృతదేహాలకు అంత్యక్రియలు చేసినట్లు సిబ్బంది చెబుతున్నారు.

## దళారులు దోపిడీ

కరోనా మృతులకు అంత్యక్రియలు ఉచితమని గ్రేటర్ వరంగల్ మునిసిపల్ కార్పొరేషన్ (జీడబ్ల్యుఎస్సీ) చెబుతున్నప్పటికీ వాస్తవస్థితి అయిదుకు విరుద్ధంగా ఉంది. కొందరు సిబ్బంది, దళారులు అంత్యక్రియలను వ్యాపారంగా మార్చివేశారు. ప్యాకీజీలు నిర్ణయించి మృతుల కుటుంబసభ్యుల నుంచి దండుకుంటున్నారు. ఈ దండా ఎంజీఎం ఆస్పత్రి నుంచే మొదలవుతోంది. ఎంజీఎంలో కరోనా మరణం తెలిసిన మెంటు నెట్వర్క్, సభ్యులు రంగంలోకి దిగుతారు. మృతుడి కుటుంబ సభ్యులు, బంధువుల వద్దకు చేరి పోతన శ్మశాన వాటికలో అంత్యక్రియలు చేయిస్తామని చెప్పి వసూళ్ళకు పాల్పడుతున్నారు. ఈ దోపిడీని బల్లియా సిబ్బందికి కూడా అంటుంటున్నారు. కరోనా మృతులను కరోనా బల్లియా సిబ్బందికి కొందరు వారి ఇష్టపూర్వకంగానే తోచినంత ఇస్తున్నారు. సంచుమ్ములు అయితే కాస్త ఎక్కువగానే ముట్టజెపుతున్నారు. అయితే సాంస్కారాలు చేయలేని దుస్థితి నేపథ్యంలో బల్లియా కిందిస్థాయి సిబ్బంది చేస్తున్న సేవలకు ఇతోధికంగా కొందరు ముట్ట జెపుతున్నారు.

మృతదేహాన్ని బంధువుల దూరం నుంచి చూడాలి. శవాన్ని చూస్తూకోకూడదు. దగ్గరగా వెళ్ళకూడదు. నాధ్యమైనంత వరకు శవపరీక్ష చేయకపోవడమే మంచిది. అవసరమైతే అత్యంత జాగ్రత్తగా చేయాలి ఉంటుంది. అంత్యక్రియలను మతపరమైన ఆచారం ప్రకారం చేయవద్దు. కానీ మృతదేహంపై నిశ్చయోదయం, శవానికి స్నానం చేయించడం లాంటివి చేయకూడదు.

## కరోనా కాలం కోలుకున్నాక బీజ పరిక్ష చేయించుకోవాలి

ములుగుటాన్, మే 8: కరోనా బారిన పడి కోలుకున్న వారు తప్పకుండా టీటీ(తెమద) పరీక్ష చేయించుకోవాలని జిల్లా క్లయ, ఎయిడ్స్ కుష్టు నియంత్రణ జిల్లా అధికారి డాక్టర్ పోక రవీందర్ సూచించారు. ములుగులోని జిల్లా వైద్యాధికారి కర్నాలయంలో టీటీ నియంత్రణ వైద్య సిబ్బందితో శనివారం నిర్వహించిన అత్యవసర సమావేశంలో ఆయన మాట్లాడారు. కరోనాను జయించిన వ్యక్తులకు టీటీ వచ్చే అవకాశాలు ఎక్కువగా ఉంటాయన్నారు. అదే విధంగా టీటీ బాధితులకు కరోనా వచ్చే అవకాశాలు కూడా ఎక్కువగానే ఉంటాయని తెలిపారు. టీటీ బాధితులు తప్పకుండా మాస్కులు ధరించాలని, పాప్తికాహరం తీసుకుంటూ అత్యవసరమైతేనే బయటకు రావాలని సూచించారు.

### తొమ్మిది ఆస్పత్రుల్లోనే రెండో డోసు

- ♦ ఆదివారం వ్యాక్సినేషన్ లేదు..
- ♦ డీఎంహెచ్తో అప్రయ్య

ములుగు, మే 8: జిల్లాలోని తొమ్మిది ఆస్పత్రుల్లోనే రెండో డోసు కరోనా వ్యాక్సినేషన్ ఉంటుందని డీఎంహెచ్తో డాక్టర్ అల్లెం అప్రయ్య తెలిపారు. ఆదివారం వ్యాక్సినేషన్ ఉండదని చెప్పారు. ములుగులోని ప్రభుత్వ జూనియర్ కళాశాలలో ఏర్పాటు చేసిన కొవిడ్ టెస్టింగ్ సెంటర్, జాకారం క్వారంటైన్ కేంద్రాలను శనివారం ఆయన సందర్శించారు. క్వారంటైన్ కేంద్రంలో ఉన్న రోగులకు మరోదై ర్యాన్ని ఇచ్చారు. అక్కడే బోజనం చేశారు. జిల్లాలోని ములుగు ఏరియా వైద్యశాల, ఏటూరుపానాగం, వెంకటాపురం(నూగూరు) సామాజిక వైద్యశాలలు, రాయనిగూడెం, వెంకటాపుర్(రామప్ప), గోవిందరావుపేట, తాడ్వాయి, కన్నాయి గూడెం, మంగపేట పీహెచ్సీలలో మాత్రమే వ్యాక్సిన్లు వేస్తామని చెప్పారు. కోవాగ్స్ మొదటి డోసు తీసుకొని నాలుగు వారాలు గడిచిన వారు, కొవిడ్పై తీసుకొని ఆరు వారాలు గడిచిన వారు యాూ కేంద్రాల్లో రెండో డోసు టీకా తప్పకుండా వేసుకోవాలని సూచించారు. ముందస్తు రిజిస్ట్రేషన్లు అవసరం లేదని, కేంద్రం వద్దే స్పాట్ రిజిస్ట్రేషన్ చేస్తారని వెల్లడించారు. నిబంధనలు అతిక్రమించి ఎవరికైనా మొదటి డోసు టీకా వేసినట్లయితే బాధ్యులపై శాఖ పరమైన చర్యలు తీసుకుంటామని వెల్లెన్నారు. ఇంటింటి నర్సే వేగంగా జరుగుతోందని, లక్షజాలున్న వారికి మెడికల్ టిట్లును అందజేసి రెండు వారాలపాటు వారి ఆరోగ్య పరిస్థితిని పర్యవేక్షించేలా ప్రణాళిక రూపొందించామని అన్నారు. ఎవరైనా తీవ్ర అనారోగ్య బారిన పడితే తక్షణమే ఏరియా వైద్యశాలకు తరలించి మెరుగైన చికిత్స అందిస్తామన్నారు.

# మరణ మృదంగం

**సింగరేణి కార్మికుడి మృతి**

కాకతీయఖని : కరోనా మహమ్మారి సింగరేణి ఉద్యోగిని బలితీసుకుంది. భూపాలపల్లి ఏరియాలోని కేటీఆర్ 5వ గెనెరో పనిచేస్తున్న ఓ కార్మికుడు (31) కరోనా బారినపడి శనివారం మృతి చెందారు. ఏప్రిల్ 25న ఆయనకు పాజిటివ్ నిర్ధారణ కావడంతో సింగరేణి ఏరియా ఆస్పత్రిలో చేర్పించారు. అనంతరం ఇక్కడి డాక్టర్లు మెరుగైన వైద్యం కోసం ఫ్లాదరాబాద్లోని ఓ ప్రైవేటు ఆస్పత్రికి రిఫర్ చేశారు. వైద్యం అందిస్తున్న వైద్యులతో ఆయన కుదిశ్శాస్త్ర విడిచారు.

**అధికారి ఇంటి విషాదం**

కరోనా ఓ సింగరేణి అధికారి ఇంటి విషాదం మిగిల్చింది. భూపాల పల్లి ఏరియాలోని ఎంబీటీసీలో సూపరింటెండెంట్‌గా ఉజిసిర్‌గా పనిచేస్తున్న అధికారి తండ్రి (78) మృతి చెందారు. ఏప్రిల్ 24న ఆయనకు పాజిటివ్ నిర్ధారణ కాగా హోం ఐసోలేషన్ అనంతరం ఈనెల ఒకతన సింగరేణి ఏరియా ఆస్పత్రిలో చేరారు. చికిత్స అందిస్తున్న క్రమంలో ఆయన కన్నుమూశారు.

**యామన్‌పల్లిలో ఒకరు..**

మహమ్మతారం : మండలంలోని యామన్‌పల్లి గ్రామానికి చెందిన వ్యక్తి (35) కరోనాతో మృతి చెందాడు. 13 రోజుల క్రితం పాజిటివ్ నిర్ధారణ కావడంతో భూపాలపల్లిలోని ఓ ప్రైవేటు ఆస్పత్రిలో చేరాడు. శుక్రవారం సాయంత్రం పరిస్థితి విషమించడంతో వరంగల్ ఎంజీఎం ఆస్పత్రికి తరలించారు.

చికిత్స పొందుతూ శనివారం తెల్లవారుజామున ఆయన మృతి చెందాడు. మృతుడికి భార్య ఇద్దరు పిల్లలు ఉన్నారు.

**గోపాల్‌పూర్‌లో మహిళ...**

కాటారం :మండలంలోని రేగులగూడెం గ్రామపంచాయతీ పరిధి గోపాల్‌పూర్‌లో ఓ మహిళ (59) కరోనాతో శనివారం మృతిచెందింది. అన్నపూర్ణకు గురైన ఆమె శుక్రవారం కరోనా నిర్ధారణ టెస్టు చేయించుకోగా పాజిటివ్ అని తెలింది. శ్వాస సమస్య తలెత్తడంతో ఆమెను మహదేవపూర్‌లోని ఐసోలేషన్ సెంటర్‌కు తరలించారు. చికిత్స అందిస్తున్న క్రమంలో ఆమె మృతి చెందింది. మృతదేహాన్ని అంబులెన్స్‌లో స్వగ్రామానికి తీసుకురాగా అంత్యక్రియలు చేయడానికి ఎవరూ

ముందుకు రాకలేదు. స్థానికులు ఇప్పిన సమాచారం మేరకు సంజీవన సేవా సమితి (ఎస్ఎస్ఎస్) సభ్యులు పీపీఈ కిట్లు ధరించి అంత్యక్రియలు చేపట్టి మానవత్వాన్ని వాటుకున్నారు.

**నారాయణపూర్‌లో...**

రేగండ : మండలంలోని నారాయణపూర్ గ్రామానికి చెందిన వ్యక్తి (32) కరోనా బారిన పడి శనివారం మృతి చెందాడు. పది రోజుల క్రితం ఆయన కొవిడ్ నిర్ధారణ పరీక్షలు చేయించుకోగా పాజిటివ్‌గా తేలింది. శ్వాసకోశ సమస్య తలెత్తడంతో వరంగల్‌లోని ఓ ప్రైవేటు ఆస్పత్రికి తరలించారు. చికిత్స పొందుతూ శుక్రవారం రాత్రి ఆయన మృతి చెందాడు. మృతుడికి భార్య, ఇద్దరు పిల్లలు ఉన్నారు.

**నాచారంలో...**

మల్లర్ : కరోనాతో మండలంలోని నాచారం గ్రామానికి చెందిన వృద్ధుడు మృతి చెందాడు. కొద్ది రోజుల క్రితం చిటూరు ప్రభుత్వాస్పత్రిలో పరీక్ష చేయించుకోగా కరోనా పాజిటివ్ అని తేలింది. హోం ఐసోలేషన్‌లో ఉండగా శనివారం మధ్యాహ్నం ఆయన మృతి చెందాడు.

**మంగపేటలో సహకార సంఘం డైరెక్టర్..**

మంగపేట : మంగపేట సహకార సంఘం డైరెక్టర్ చెట్టుపల్లి సురేష్(40) కరోనాతో శనివారం మృతి చెందారు. మండలంలోని ఆకినేపల్లి మల్లారం గ్రామానికి చెందిన ఆయన పది రోజుల క్రితం అనారోగ్య బారిన పడగా భద్రాద్రి కొత్తగూడెం జిల్లా భద్రచలంలోని ఓ ప్రైవేటు ఆస్పత్రిలో చేరారు. కరోనా పాజిటివ్ అని నిర్ధారించిన అక్కడి వైద్యులు చికిత్స అందించారు. శనివారం ఉదయం తీవ్ర అస్వస్థతకు గురైన ఆయన అదే ఆస్పత్రిలో తుది శ్వాస విడిచారు. మృతుడికి భార్య, ముగ్గురు పిల్లలు ఉన్నారు. అంత్యక్రియలు గ్రామ శివారులో జరగాయి. సురేష్ మృతి పట్ల ఎమ్మెల్యే సీతక్క దిగ్విగ్రం చేశారు. జాతీయ మిర్చి ట్రాస్ట్, పోర్ట్ డైరెక్టర్ నారెడ్డి సాంబశివరెడ్డి అంత్యక్రియాలలో పాల్గొన్నారు.

### వ్యాక్సినేతో మహమ్మారి నివారణ

క్షుప్తకాలనీ, మే 8: కరోనా నివారణకు వ్యాక్సినే ఎంతో దోహదం చేస్తుందని వైద్య ఆరోగ్య శాఖ జిల్లా ఇన్‌చార్జి అధికారి (డిఎంహెచ్‌తో) సుధారానిగోరి అన్నారు. భూపాలపల్లిలోని ప్రాథమిక ఆరోగ్య కేంద్రంలో వైద్య ఆరోగ్య పోలీసు శాఖల సంయుక్త ఆధ్వర్యంలో ఏర్పాటు చేసిన వ్యాక్సినేషన్లు ఎన్నో అభినవితో కలిసి ఆయన శనివారం ప్రారంభించారు. 45 సంవత్సరాలు దాటిన ప్రతి ఒక్కరూ సామాజిక బాధ్యతగా వ్యాక్సినే వేసుకోవాలన్నారు. కరోనా రాకుండా టీకా కావాదుతమ దని, రోగ నిరోధక శక్తిని పెంచి ఆరోగ్యాన్ని పెంపొందిస్తుందని తెలిపారు.

ajara

HOSPITALS

Ajara Cross, Mulugu 'X' Roads, Hanamkonda, Warangal

WALK-IN-INTERVIEW

WE REQUIRE THE FOLLOWING PERSONNEL ON PERMANENT / FULL TIME BASIS IMMEDIATELY

Position	Requirement	Qualification	Experience	Salary	Other Benefits
STAFF NURSE	40 No.s	B.Sc. Nursing/ GNM	Freshers/ Experienced	Rs.10,000- 25,000	COVID INCENTIVES, ES, 500/- REG 98RT ES, PF ETC
NURSING SUPERVISOR	2 No.s	B.Sc. Nursing/ GNM	6-10 Years	No bar for light Candidates	AS PER STANDARDS
SENIOR LAB TECHNICIAN	1 No.s	M.Sc. Biochemistry	5-8 Years	No bar for light Candidates	AS PER STANDARDS

Attend the interview with updated CV/Resume & Certificates

Date of Interview : 10th (Monday) & 11th (Tuesday) May, 2021, Time 10.00 AM to 5.00 PM.

Mail : careers@ajarahospitals.com      Contact : +91 939 100 9732



